



PRESS RELEASE

EMBASSY OF THE UNITED STATES - ISLAMABAD, PAKISTAN

رابطہ: مارک اسٹرو
ترجمان
فون: ۰۳۰۸۵۵۵۰۵۹۱

۲۱ دسمبر ۲۰۱۱ء
برائے فوری اجراء
۲۰۱۱/۲۰۶

امریکہ کی جانب سے خیبر پختونخوا پولیس کیلئے بم ڈسپوزل وین اور موٹر سائیکلوں کا عطیہ

پشاور (۲۱ دسمبر ۲۰۱۱ء)۔ امریکہ نے آج پولیس ہیڈ کوارٹرز پشاور میں منعقدہ ایک تقریب میں خیبر پختونخوا پولیس کیلئے چار بم ڈسپوزل وین اور ۱۰۰ موٹر سائیکلیں عطیہ کیں۔ یہ سامان امریکی سفارتخانہ کے شعبہ انسداد منشیات کے زیر انتظام جاری پولیس اسٹیشنس پروگرام کے تحت فراہم کیا جا رہا ہے۔

امریکی قونصل جنرل میری رچرڈز نے تقریب میں پاکستانی سیکورٹی فورسز کو خراج تحسین پیش کرتے ہوئے کہا کہ میں صوبہ خیبر پختونخوا کی پولیس کے حوصلے اور لگن کی تعریف کرنا چاہوں گی۔ یہ ان کی جرات اور اپنے فرائض سے وابستگی ہی ہے جو پشاور اور خیبر پختونخوا کے عوام کو جرائم پیشہ عناصر اور متشدد عسکریت پسندوں سے محفوظ رکھتی ہے۔ مجھے امید ہے کہ آج ہماری طرف سے فراہم کیا جانے والا سامان انہیں مستقبل میں اپنے فرائض کی بہتر اور موثر انجام دہی میں مدد دے گا۔

امریکی حکومت اب تک خیبر پختونخوا پولیس کی استعداد کار بڑھانے اور صوبے بھر میں سلامتی کی صورت حال میں بہتری کیلئے ۷۵ ملین ڈالر کی امداد فراہم کر چکی ہے۔ ماضی میں دیئے جانے والے عطیات میں پولیس کی گاڑیاں، بکتر بند گاڑیاں، جزیٹرز، سولر پینلز، وائر لیس، دور بینیں، ابتدائی طبی امداد کا سامان اور دیگر اشیاء شامل ہیں۔

###

For more press releases and information on Pakistan – U.S. relations, please visit our
Website: <http://islamabad.usembassy.gov>